

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

ژباړه: فرهاد ویاړ
۰۶ جنوری ۲۰۱۳

د پارتیزانانو ملگرتیا

دا پېښه د سترې هیوادنې جگړې پر مهال رامنځته شوه. ولادیمیر گودف د شوروي سرتیري په جگړه کې تپي او اسیر شو. هغه یوه موده په آلمان کې زنداني و. فاشیستانو اسیران په بېرې کې سپاره کړل او هغوي یې ناروی ته وپورل. هلته هم یو زندان و. فاشیستانو همدا چې اسیران یې پنډغالي ته بوتلل، ورته یې دستور ورکړ چې د زندان په انگر کې منډې ووهي. څو ورځې کیدې چې اسیرانو تقریباً هېڅ څه خورلي نه وو. له منډې څه شپیه وروسته زیات زندانیان پر ځمکه ولیدل. څوک چې به پر ځمکه ولیدو په مردکي به وپشتل کیدو. کومو اسیرانو چې وکړای شول یو کیلومتر منډه ووهي، ژوندي پاتې شول. گودف هم د هغوي په منځ کې و.

گودف شپي غزیدلي و او فکر یې کاوه:

- باید ژوندي پاتې شوو، ژوندي پاتې شوو او غچ واخلو!

فاشیستانو هره ورځ اسیران اړ ایستل چې د غره څوکي ته پورته شي. اسیرانو بنایي هلته واټ جوړ کړی وی. هرځل چې به اسیران له کلي تیریدل، د سیمې خلکو به کوبښ کاوه چې هغوي ته په پټه دودۍ ورکړي. نارویجي گارگرانو هم د واټ جوړولو لپاره کار کاوه. ډیرې یې کمونیستان ول. یوه ورځ یو کارگر گودف ته په پټه اړه ورکړه او وی ویل:

- فاشیستان سبا تاسو په اورگاري کې بل ځای ته بیایي. دا اړه ده. کوبښ وکړه چې د اورگاري د ډبې دیوال اړه کړی، د ډبې په منځ کې سوری جوړ کړی او ځنگل ته وتښتي. پارتیزانان له دې خبر دي او تا پسي به ځنگل ته راشي. فاشیستانو، غرمي اسیران په اورگاري کې سپاره کړل. گودف محرمانه خپلو دوستانو ته وویل چې غواړي وتښتي او له نورو اسیرانو سره مرسته وکړي.

پریکړه وشوه چې څلور نور جنگیالي له هغه سره وتښتي. شپي، گودف د ډبې په دیوال کې سوری وکړ. کله چې اورگاري د غرنې لارې ورو ورو تیریده، گودف او څلورو نورو ملگرو یې له ډبې نه بهر ودانگلی. څو شپيې وروسته هغوي ټول په ځنگل کې ول.

پوره شپږ ورځې په ځنگله کې پټ ول او نارویجي پارتیزانان ورپسي گرځیدل. پارتیزانانو بالاخره هغوي پیدا کړل. نارویجیان او روسان له یوبل سره اوره په اوره په یوې پارتیزاني ډله کې د المانیانو په وړاندې په جگړه بوخت شول. یوه ورځ د پارتیزانانو د ډلې قوماندان، «گودف» راوغوښت او دستور یې ورکړ:

- تاسو باید د تیلو زیرمی له منځه ویسئ. ته او «برسن» باید دا کار وکړئ. هغه په روسی ژبه پوهیږي. گودف او برسن له غرنی لاری لارل. بالاخره کلي ته نژدې شول. د تیلو زیرمی چې باید ویجاړه شوی وی، په همدې کلي کې وی. هغوی په ځنگل کې کلي ته نژدې پټ شول.

گودف د شپې لخوا د ځمکې د اکتشاف لپاره لار او برسن په ځنگله کې پاتې شو. گودف په پټه زیرمی ته نژدې شو او په څارني یې بوخت شو. د زیرمی د احاطې د دروازي تر څنگ یوازې یو ساتونکی ودریدلی و. د تیلو پوځي ټانکرونه شیبه په شیبه زیرمی ته رانژدې کیدلې. ساتونکي ور خلاصو او بیرته یې ترو. د گودف پام شو چې ساتونکی د موټرونو سندونه نه گوري.

گودف د خپل ملگري خوا ته راستون شو او څه چې یې لیدلې وو هغه ته یې وویل. هغوی د برید نقشه جوړه کړه. له دې وروسته گودف او برسن واپس ته نژدې پټ شول، هغوی داسې گاري ته په انتظار کې ول چې یوازې په کې دريور وي. بالاخره داسې گاری راورسید او لکه چې د دوی له څنگه تیریده، برسن دننه گاري ته ورودانگلی او په یوې ضربې یې چلونکی ووژه. بیا دواړه پارتیزانان په گاري کې کښیستل او د زیرمی لوري ته روان شول. کله چې زیرمی ته روسیدل، ساتونکي دروازه خلاصه کړه او گاری د زیرمی احاطې ته وننوت. گودف او برسن له گاری راکښته شول و د تیلو زیرمو ته یې څو نارنجکه واچول. د غټي چاودني غږ پورته شو. د تیلو زیرمه ویجاړه شوی وه، پارتیزانان بیرته گاري کې کښیستل او د ستیندو لاره یې ونیوله.

شیبه وروسته، گودف یو گاری ولید چې د هغوی شا ته را روان دی او فاشیستان په کې ناست دي. فاشیستانو په دزو پیل کړی. د هغوی گاری د پارتیزانانو له گاري گړندی و. گودف، برسن ته وویل:

- گړندی شه! فاشیستان مور ته رانژدې کیږي. برسن ځواب ورکړ:

- مور نشو کولای له دې تیز حرکت وکړو!

فاشیستانو دزې کولی. برسن ټپي شو، خو لای یې گاری چلوو. شیبه وروسته فاشیستان بیخي هغوی ته نژدې شول. گودف وړاندیز وکړ:

- باید گاری خوشی کړو او ځنگل ته منډې کړو.



برسن وویل:

- زه منډه وهلی شم، ټپي شوی یم. ته یوازې لار شه. زه همداسې گاری چلوم.

گودف فکر وکړ:

- «څه باید وکړم؟ ځنگله باید خپل هم جنگیال وژ غورم؟»

او ناڅاپه يې ښه فکر وکړ، برسې ته يې وويل:

- هر کله چې د چاودنې غږ دې واوريد، گاړی ودروله.

گودف له گاړي څخه ودانگلی، د يوې غټې ډبرې شاته چې د واټ تر څنګ پراته وه، پټ شو او فاشيستانو ته منتظر پاتې شو. کله چې د فاشيستانو گاړی بيخي رانژدې شو، گودف د هغې لورې ته درې نارنجه کوڅار کړل. د فاشيستانو گاړی نابود شو.

برسې چې د چاودنې غږ واوريد گاړی يې ودروله. گودف گاړي ته منډه کړه او د برسې تر څنګ کښيناست. گاړي حرکت وکړ، دوه کيلومتره وروسته يې گاړی ودروله او دوو جنگيالو د غرونو لاره ونيوله. لا څو متره تللي نه و چې برسې پر ځمکه وليدل. هغه نور نشو تللی. گودف په شا کړ او خپله لاره يې ونيوله. له دوو ورځو وروسته، هغوی د خپلې ډلې سره يوځای شول.

نارويجيانو او روسانو د جگړې تر پاي پورې له يو بل سره اوږه په اوږه جنگيدل. جگړه پای ته ورسیده. گودف خپل هيواد ته راستون شو. پارتيزانان هغه ته د هرکلي ويلو لپاره بندر ته راغلل.

کلونه تير شول. خو نارويجيانو گودف هير نکړ. هغوی يو بل ته اکثراً د ملگرتيا او له مينې ډک ليکونه ليرل.